
கலைசைச் சிலேடை வெண்பா . 

காப்பு . 
கார்மருவுஞ் சோலைக் கலைசைச் சிலேடைவெண்பாச் 
சீர்மருவக் கூறுந் திறம்வருமே- ஏர்மருவும் 
கோதறுமுத் தோடைக் குளத்திருதாட் செங்கழுநீர்ப் 
போதகமென் போதகத்தாம் போது . 


குறிப்புரை . 
சிலேடைவெண்பா - இரண்டுபொருளைத்தருகின்ற வெண்பா , கோது அறு 
முத்து ஓடைக் குளத்து இருதாள் செங்கழுநீர்ப் போதகம் - குற்றமற்ற முத்துக் 
களைப்பதித்த பட்டமணிந்த நெற்றியையும் , இரண்டு பாதத்தையுமுடைய செங் 
கழுநீர்யானையாகிய விநாயகக்கடவுள் . என் போது அகத்து ஆம் போது என் 
னுடைய பூவையொத்த மனத்தில்வந்து தோன்றுங் காலம் . 

வட்டிக் கலைநீர் வடித்தமைப்போர் மன்னு திருத் 
தொட்டிக் கலைவெண்பாச் சொன்மாலை- கட்டிடமெய்ச் 
செங்கழுநீ ராம்பலிரு செந்தா மரைமலரும் 
தங்கிடுமென் னெஞ்சகத்தே தான் , 


இக்கு அலை நீர் வடித்து வட்டு அமைப்போர் மன்னு கரும்பை அலைத் 
தெடுத்த நீரைத் தெளித்து வட்டாக அமையச்செய்பவர்கள் நிலைபெற்றிருக் 
இன்ற . செஞ்சழுநீர் ஆம்பூல் செங்கழுநீர்யானையாகிய விநாயகக்கடவுள் . மலர் 
என்றது பாதத்தை , மாலை கட்டிடச் செங்கழுநீர்மலர் , ஆம்பன்மலர் , செந்தாமசை 
மலர் என் நெஞ்சகத்துத் தங்கிடும் என வேறு மொரு பொருளுண்மை காண்க, 


2 


கலைசைச் சிலேடை வெண்பா. 


நூல் , 


நீருலவும் பூமகளும் நெட்டகழின் வார்புனலும் 
காருணிய மீதூர் கலைசையே - எருலவும் 
தண்டாங்க மாலையார் தாங்குமுடி யார்வரைக்கோ 

தண்டரங்க மாலையார் சார்பு . 
காருணியம் மீதூர் கிருபை அதிகரிக்கின்ற ; கார் உணிய மீதூர் - மேக 
மானது உண்ணும் பொருட்டு நெருங்குகின்ற . மீதூர் தல் ஈண்டு நெருங்கல் . 
தமிழ்ச்சொல்லகராதியிற் காண்க . தண்டு அரங்கம் மால் ஐ- தண்டாயுதத்தை 
யுடைய திருவரங்கத்தி லெழுந்தருளியுள்ள மாலுக்குத் தலைவர் . ஆர் - ஆத்திமாலை . 
வரைக் கோ தண்டர் மலையை வில்லாகவுடையவர். அங்கமாலையார் - என்பு 
மாலையுடையவர் , 

( க ) 


மாதரணி குங்குமமும் வாளேந்து கையினரும் 
காதமருக் கூருங் கலைசையே - போ தலரும் 
அங்கொன்றைத் தாரா ரறிந்து தமைப் போற்றாதார்க் 

கங்கொன்றைத் தாரா ரகம் . 
காதம் மருக் கூரும் - காததூரம் வாசனை மிகுகின்ற. காது அமருக்கு 
ஊரும் கொலைசெய்கின்ற போருக்குச் செல்லுகின்ற . அம்- அழகு . அங்கு 
அவ்விடம் , ஒன்று ஏசமாகிய வீடு , 

( உ ) 


வாஞ்சைதரும்பைங்கிளியும்மாங்குயில்போல்வார்த்தையரும் 
காஞ்சியிடை, பார்க்குங் கலைசையே - ஆஞ்சலத்தால் 
வெற்றிமதிக் கண்ணியான் வீயாம லாண்டவருள் 

வெற்றிமதிக் கண்ணியான் வீடு , 
வாஞ்சை - விருப்பம் . காஞ்சியிடை ஆர்க்கும்- காஞ்சிமரத்திலிருந் தாரவா 
ரிக்கும் ; காஞ்சி இடை ஆர்க்கும்- எண்கோவைமணிவடத்தை இடையிற்கட்டும் . 
வெற்று இ மதிக்கு அண்ணி - வெறுமையான இம் மதியை அடைந்து, வீயாமல் 
கெடாமல் , மதிக்கண்ணிசந்திரனாகிய மாலை , 

( B ) 


ஆவலுடன் பாவலரும் ஆறுகால் வண்டினமும் 
காவலரைச் சூழுங் கலைசையே - மேவும் 
அரிவையம்பா கத்தா னாணொருமூன் றெய்தோன் 
அரிவையம்பா கத்தா னகம் , 


கலைசைச் சிலேடை வெண்பா. 


காவலரைச் சூழும்- அரசரைச் சுற்றியிருக்கும் ; கா அலரைச் சூழும் 
சோலையிலுள்ள பூவை ஆராயும் . ஆராய்தலாவது இம்மலர் தேன் உண்ணுவதற் 
காம் ; இம்மலர் தேன் உண்ணுவதற் காகாது என ஆய்தலாம் . அரி வை அம்பு 
ஆக - திருமாலைக் கூரிய பாணமாக, அரிவை - உமாதேவியாகிய பெண்ணை . ( ச ) 

இச்சைமட வார் தனமும் ஈட்டறத்தினோர் தனமும் 
கச்சங் கடக்குங் கலைசையே --மெச்சிவட 
ஆலமருந் தண்ண லறுகணிவோன் வந்தெழுந்த 

ஆலமருந் தண்ண லகம் . 
கச்சு அங்கு அடக்கும் - கச்சினை அங்கே அடக்கும் ; கச்சம் கடக்கும் 
அளவைக் கடந்திருக்கும் . தண் நல் அறுகு அணிவோன் - குளிர்ச்சியையுடைய 
நல்ல அறுகம்புல்லைச் சூடியவன் . ஆலம்- விடம் . 

நாவலர் தம் புத்திரரும் நண்ணும் பிரமாமும் 
காவியங்க ளாயுங் கலைசையே -- தூவெள்ளைக் 
கோட்டுக் குழையார் கொழுங்கயற்கண் மெல்லியலாம் 

கோட்டுக் குழையார் குடி . 
பிரமரம் - வண்டு . காவியங்கள் ஆயும் -காப்பியங்களை ஆராய்ச்சி செய்யும் ; 
காவி அம் கள் ஆயும் - நீலோற்பலத்தின் அழகிய தேனைத் தெரிந்தெடுக்கும் ; 
ஈண்டு ஆய்தல் தெரிந்தெடுத்தல் . தூ வெள்ளைக் கோட்டுக் குழையார் -சுத்தமாகிய 
வெள்ளிய சங்கக்குண்டலத்தையுடையவர் . கோட்டுக்கு கொம்பாகிய பெண் 
ணுக்கு . உழையார் பக்கத்திருப்பவர் .. 

தண்ணார் பொழிற்சுரும்பும் தத்தைமொழி யார்கதுப்பும் 
கண்ணாடி வீழுக் கலைசையே - ஒண்ணாறும் 
வான்முத் தலைவேலை மைக்கடுவுண் டோன்கரத்தில் 

வான்முத் தலைவேலை வாழ்வு . 
கள் நாடி வீழும் - தேனைத் தேடி மலரில் வீழும் ; கண்ணாடி வீழும் 
( கதுப்பைக் கண்டோர்) கண்ணாடியைப்போல விரும்பும் . சதுப்பு - கன்னம் . 
ஒண்மை நாறும் வால் முத்து அலை வேலை மை கடு - மிகுதியாகத்தோன்றும் 
வெள்ளியமுத்தையும் அலையையுமுடைய கடலிலுண்டாகிய கரிய விடம் ; வான் 
முத்தலை வேல் ஐ - பெரிய மூன்று தலைகளையுடைய சூலந் தாங்கிய கடவுள் . ( எ) 

பொற்புரிசை நீள்கொடியும் போர்வயவர் திண்புயமும் 
கற்பகமே லோங்குங் கலைசையே - எற்புருக 
நந்தாண்ட வத்த னளினத்தன் வீழ்ந்திறைஞ்சும் 
நந்தாண்ட வத்த னகர் . 


கலைசைச் சிலேடை வெண்பா. 


க 


கற்பகம் மேல் ஓங்கும்- கற்பகத்தின் மீது உயர்ச்சியுற்றிருக்கும் ; கல் பக 
மேல் ஓங்கும் - கல்லும் பிளவுபட மேன்மையொடு வளரும் . நந்து ஆண்ட 
அத்தன் - சங்கை ஆட்சி கொண்ட கையையுடையவனாகிய திருமால் . தாண்ட 
வத்தன் - நடனத்தையுடையவன் . 

( அ) 
சிந்து மதமாவும் தேனுகர்மா வும்பூவிற் 
கந்தங் கலைக்குங் கலைசையே- தந்தாட் 
குருக்கங் கணத்தினா னுற்றிடச்செய் தோன்பாம் 

புருக்கங் கணத்தினா னூர் . 
பூவில் கந்து அங்கு அலைக்கும்-பூமியில் நாட்டிய கட்டுத்தறியை அங்கே 
அசைக்கும் ; பூவில் கந்தம் கலைக்கும் - பூவிலிருக்கின்ற வாசனையைக் கலைத்து 
விடும் . உருக்கம் கணத்தில் நான் உற்றிட- அன்பைக் கணப்பொழுதில் யான் 
அடையும்படி , பாம்பு உரு கங்கணத்தினான் - பாம்பாகிய அழகிய கடகத்தையுடை 
யான் . 

2 ) 
வள்ளமுலை யார்விழியும் மைக்கா மது கரமும் 
கள்ளம் பயிலுங் கலைசையே- உள்ளவலம் 
போகத் திருந்தார் புரமெரித்தார் தேவியொடும் 

போகத் திருந்தார் புரம் . 
வள்ளம் கிண்ணம் . கள்ளம் பயிலும் - களவினைப் பழகும் ; கள் அன்பு அயி 
லும் - கள்ளாகிய நீரை உண்ணும் . வலம் போக - வலிமை கெட . திருந்தார் 
பகைவர் . 

( க 0 ) 
வான்மிசையே றும்பொ ழிலும் மானார் குழலுமலர்க் 
கான்மணந்து வக்குங் கலைசையே - மேன்மை தரும் 
பாலத் திருக்கழலார் பண்டிருவர்க் காடியகா 

பாலத் திருக்கழலார் பற்று 
மலர் கான்மணம் துவக்கும் - மலரில் மிக்க வாசனை ( வீசத் ) தொடங் 
கும் ; மலர் கால் மணந்து உவக்கும் -பூவுக்கிடமாகக் கலந்து மகிழப்பெறும் . 
பாலம் திருக்கு அழலார்- நெற்றிக்கண் அக்கிநியாகவுடையவர் . இருவர் பதஞ் 
சலிமுனிவர் வியாக்கிரபா தமுனிவர் . காபாலம் திரு கழலார்- காபாலமென்னுங் 
கூத்தைச்செய்கின்ற சிறப்புள்ள பாதத்தையுடையவர் . 

( கக ) 
பாயாத மானாரைம் பாலும் பசுந்தோளும் 
காயாவே யொக்குங் கலைசையே - ஏய்புலித்தோல் 
அம்பாவ னானா னணிவலைகொண் டங்கொருநாள் 
அம்பரவ னானா னகம் . 

ஐம்பால் - ஐந்து பகுப்பாக முடிக்கப்படுங் கூந்தல் . காயா வே ஒக்கும் - காயாம் 
பூவையே ஒத்திருக்கும் ; காயா வேய் ஒக்கும் - பச்சைமூங்கிலைப்போலப் 
பொருந்தும் . புலித்தோல் அம்பரவன் - புலியின்றோலை ஆடையாகவுள்ளவன் . 
ஆனான்- இடபவாகனத்தான் . அம் பாவனானான் - அழகிய வலைஞனானவன் . 
வலைஞனான கதை திருவிளையாடற்புராணம் வலைவீசிய படலத்தில் அறிக . ( ) 


சேலார் செழுந்தடத்திற் செந்தா மரையினிற்றேன் 
காலாறு பாயுங் கலைசையே - சூலேறு 
பாணியார் வேணியார் பாகீரதியென்னும் 
பாணியார் வேணியார் பற்று . 


தேன் கால் ஆறு பாயும் - தேனானது வாய்க்காலின் வழியாகப் பாயும் ; 
தேன் காலாறு பாயும் - ஆறு காலுடைய வண்டுகள் குதிக்கும் . சூல் ஏறு பாணியார் 
சூலாயுத மிவர்ந்திருக்கின்ற கையையுடையவர். வேணி ஆர் - ஆகாயத்திற்பொருந் 
திய , பாகீரதி - கங்கை . பாணி ஆர் வேணியார்நீரையும் ஆத்திப்பூவையு 
மணிந்த சடையையுடையவர் . 

( கங ) 


தாமரைவண் டும்குளமும் சார்விரகத் தாரிடமும் 
காமரம்பா டுஞ்சீர்க் கலைசையே - மாமதமா 
தங்க முரித்தார் தடங்கேழற் கோட்டினைச்சூர் 

தங்க மூரித்தார் தலம் . 
காமரம் பாடும் இசையைப் பாடும் . சீகாமரம் என்பதில் முதல் குறைந்து 
நின்றதெனினு மாம் . சீகாமரம் - ஓர்பண் . காமர் அம்பு ஆடும்- அழகிய நீர் அசை 
யும்; காமர் அம்பு ஆடும் - மன்மதபாணம் வெற்றிகொள்ளும் . கேழல் கோட்டினை 
திருமாலாகிய பன்றியின் கொம்பை . சூர் தங்க முரித்தார் - அச்சந்தங்க முரித்தவர் . 
முன்னிரண்டடியில் முப்பொருள் வருதல் காண்க . 

( கச ) 


மண்டமர்செய்யுங்களமும் வான் கரும்பை மள்ளருஞ்சேர் 
கண்டகாரச் சாடுங் கலைசையே- தொண்டர் 
கணிச்சித் திருக்கையான் காதரத்தைத் தீர்க்கும் 

கணிச்சித் திருக்கையான் காப்பு . 
கண்டகர் அச்சு ஆடும்- வாளுடையராகிய வீரர்களின் சரீரம் ஆடும் ; கண் 
தகரச் சாடும் - கணுக்கள் தகரும்படி முரிக்கும் . தொண்டர்கண் இச்சித்து 
இருக்கையான் - அடியாரிடத்து விரும்பியிருத்தலையுடையான் . காதரம்- துன்பம் . 
கணிச்சி - மழுவாயுதம் . 

( கரு ) 


B 

தொண்டைக் கனிவாயார் சொல்லும் நயனமும்தேன் 
கண்டவியப் பண்ணுங் கலைசையே- தண்டமிழ்சேர் 
வண்டணிகைச் சத்தியத்தன் வாரணத்த னத்தனித்தன் 

வண்டணிகைச் சத்தியத்தன் வாழ்வு . 
தேன் கண்டு அவியப்பண்ணும் தேனையுங் கற்கண்டையுங்கெடச்செய்யும் ; 
தேன் கண்ட வியப்பு அண்ணும் - வண்டைக்கண்ட வியப்பைப் பொருந்தும் . 
வண் தணிகைச் சத்தி அத்தன் - வளம்பொருந்திய திருத்தணிகைமலையிலிருக்கும் 
வேற்கரனாகிய முருகனுக்கும் , வாரணத்தன் அத்தன் - யானைமுகனாகியவிநாயக 
னுக்கும் தந்தையானவன் . வண்டு அணி கைச் சத்தி அத்தன் - வளையலையணிந்த 
கையையுடைய உமாதேவியைப் பாதியிலுள்ளவன் . 

( கசு ) 
பன்மறைதேர் பூசுரரும் பாறுதலில் வாழ்க்கையரும் 
கன்மந் திரஞ்செய் கலைசையே --முன்மதனார் 
ஐயம் புதையா ரறிவகல வென்னுளத்தில் 

ஐயம் புதையா ரகம் . 
பாறுதல் இல் வாழ்க்கையர் - கெடுதலில்லாத செல்வத்தினர் . கன்மம் திரம் 
செய் - கிரியைகளை நிலையாகச்செய்கின்ற ; கல் மந்திரம் செய் - கல்வீடுகளைச் 
செய்கின்ற . ஐ அம்பு - பஞ்சபாணம் . ஐயம் புதையார் - சந்தேகத்தைப் புதைத்து 
வையார் . 

( கஎ ) 
வல்லா ரிள முலையார் வாள்விழியும் நீள்வயலும் 
கல்லாரங் காட்டுங் கலைசையே -- பொல்லாக்கா 
மத்தகத்திற் கண்ணார் மருவு வதற்கண்ணார் 

மத்தகத்திற் கண்ணார் மனை , 
வல்- சூதாடுகருவி . கல்லார் அங்கு ஆட்டும்-கல்லா தவரை அங்கே அலைக் 
கும் ; கல்லாரம் காட்டும் நீலோற்பலமலரைத் தோற்றுவிக்கும் . காமத்து அகத் 
தில் கண்ணா மருவுவதற்கு அண்ணார் - காமத்தினிடத்திற் கருதுதலுடையார்சேர் 
வதற்குப் பொருந்தாதவர் . மத்தகத்திற்கண்ணார் - நெற்றியிற் கண்ணுடையவர் . () 

கொந்துகுழற் கோல்வளையார் கொங்கையும் நற் பாகருந்திண் 
கந்து கத்தே ரோட்டுங் கலைசையே --சந்தணையும் 
செப்பினகி லத்தார் செழுமனையில் வந்திரந்தோர் 

செப்பினகி லத்தார் தஞ் சேர்வு . 
கொந்து - பூங்கொத்து , கோல் வளை - வளைந்த வளையல் , கந்துகத்து ஏர் 
ஓட்டும்-பந்தினது அழகை ஓடப்பண்ணும் ; கந்துகம் தேர் ஓட்டும் - குதிரை 

பூட்டிய தேரைச் செலுத்தும் . சந்த - சந்தனம் . செப்பின் நகிலத்தார் - செப் 
பினைப்போன்ற கொங்கையையுடையார் . செப்பின் அகிலத்தார் சொல்லின் 
எல்லாமுடையவர். 

( கக ) 


தேன்மருவும் பண்ணைகளும் செல்வர் திருமனையும் 
கான் மூளைகண் மாறாக் கலைசையே - வான்மே 
விருப்பு வணத்தார்க ணேந்தடியார் காய்ந்த 
விருப்பு வணத்தா ரிடம் , 


கால் முளைகள் மாறா - கால் என்று சொல்லப்படும் முளைகள் நீங்காதிருக் 
கின்ற ; கான் முளைகள் மாறா - புத்திரர்கள் வேறாகாத . வான் மேவு இருப்பு 
உவணத்தார் கண் எந்து அடியார் பெருமைபொருந்திய இருக்கை கருடனாக 
வுள்ள திருமால் கண்ணையேந்திய பாதத்தார் . காய்ந்த இருப்பு வணத்தார்- தீயிற் 
காய்ந்த இரும்பின் வண்ணம்போலுஞ் சிவந்தநிறத்தார் . 

( 20) 


முத்து நகை பார்குழல்சேர் மொய்யளியும் வீரருநற் 
கத்திகையிற் சுற்றுங் கலைசையே - மித்தையுறும் 
வண்டருக்கப் பாலார் மறைப்பொருணால் வர்க்குரைத்த 

வண்டருக்கப் பாலார் மனை . 
கத்திகையில் சுற்றும் மாலையிற் சூழும் ; கத்தி கையில் சுற்றும் - வாளைக் 
கையில்வைத்துச் சுழற்றும் , மித்தை உறும் வண்டருக்கு அப்பாலார் - அஞ் 
ஞானம் பொருந்தும் மிண்டருக்கு எட்டாதவர் . நால்வர் - சனகாதிமுனிவர் . வண் 
தருக்கப்பாலார்- வவிய தருக்கப்பகுதியையுடையார் . வண் தரு கப்பு ஆல் ஆர் 
வளம்பொருந்திய தருவாகிய கிளைகளையுடைய ஆலுடையவர் . உரைத்த என்ப 
தற்கு உரைக்கப்பெற்ற எனப் பொருள் கொள்க. 

( உக ) 


திக்குலவுக் கண்ணாரும் சித்திரயாழ் எல்லோரும் 
கைக்கிளைபா ராட்டுங் கலைசையே மிக்க 
திருமாதங் கத்து ரியார் சொம்பொனக மீன்ற 

திருமாதங் கத்து ரியார் சேர்வு . 
கைக் ஒன்ளை பாராட்டும் - கையிற் இளியை வைத்துக் கொண்டாடும் ; 
கைக்கிளை பாராட்டும் கைக்கிளையென்னும் இசையைப் பலகாற் சொல்லும் . 
மிக்கு அதிரும் மாதங்கத்து உரியார் அதிகமாக முழங்கும் யானைத்தோலை 
யுடையவர் . திருமாது அங்கத்து உரியார் அழகிய உமாதேவியாகிய பெண்ணைச் 
சரீரத்தில் உரிழையாத வுள்ளவர் , 

( 88 ) 

அச்சர் னகியனையா சங்கைகளும் கொங்கைகளும் 
கச்சூர முந்துங் கலைசையே - நச்சாரக் 
கண்டங் கறுத்தார் கரத்தைத் தீ யின் செருக்கைக் 

கண்டங் கறுத்தார் தங் காப்பு 
கச்சூரம் உந்தும் - கழங்கை விளையாடச் செலுத்தும் . கச்சு ஊர முந்தும் 
கச்சானது புடைபெயர மேற்படும் . தீயின்செருக்கைக் கண்டு கரத்தை அங்கு 
அறுத்தார் - அக்கினியின் செருக்கைப் பார்த்துக் கையை அங்கே அறுத்தவர் . 
அக்கினியின்கையை அறுத்தது தக்கன் யாகத்தி லென்க . 

( உங ) 
வம்பலர்தார் வேந்தர் மதகரியும் வாவிகளும் 
கம்பலையோ டூருங் கலைசையே- செம்பது மத் 
தானத்தன் றானத்தன் றங்கட் கிறைவ னுசாத் 

தானத்தன் றானத்தன் சார்பு . 
கம்பலையோடு ஊரும் - முழக்கத்துடன் செல்லும் ; கம்பு அலையோடு 
ஊரும் - சங்குகள் திரைகளுடன் தவழும் . பதுமத்தான் பிரமன் . நத்தன் 
திருமால் , தானத்தன் - சுவர்க்கத்தையுடைய இந்திரன் . உசாத்தானத்தன்- திரு 
வுசாத்தானமென்னும் தலத்தன் , தான் அத்தன்- தானே தலைவனாயுள்ளவன் .( உச ) 

வேம்பாகி னின் மொழியார் மென்றோளும் செவ்விதழும் 
காம்பீர மல்குங் கலைசையே - பாம்பார் 
அகலத்தா னாண்டான்பெண் ணானானென் மம்மர் 

அகலத்தா னாண்டா னகம் . 
காம்பு ஈர மல்கும் மூங்கிலைப் பிளக்க நிறைந்திருக்கும் ; காம்பீரம் அல்கும் . 
முருக்கம்பூவைப்போலத் தங்கும் . காம்பிரம் - முருக்கு . ஈண்டுக் காம்பீரமென 
நடுக்குறில் நீண்டுநின் றதென்க, அகலம் - மார்பு . ஆண் தான் பெண் ஆனான் 
ஆண்பெண்ணானவன் . தான்- அசை . மம்மர் - மயக்கம் . அகல நீங்க . தான் 
ஆண்டான்- தானே வந்து ஆட்கொண்டவன் . 

( உரு ) 
மான்றமட வார்குழலும் வண்டாளஞ் சல்கினமும் 
கான் றங் கிவருங் கலைசையே - தேன்றங் 
கருக்கங் கணியா ரறிவுடைமை யார்மெய் 

யருக்கங் கணியா ரகம் , 
கான் தங்கி வரும் வாசனை தங்கப்பெற்று வளரும் . வருதல் - வளருதல், 
தாளம் சான்று அங்கு இவரும் முத்தைக் கக்கி அங்கே உலாவும் , இவர்தல் 


கலைசைச் சிலேடைவெண்பா. 


9 


உலாவுதல் . அருக்கம் கணியார் - எருக்கம்பூமாலையையுடையவர். அணியார் - 
கிட்டினவர் . 

( உசு ) 
புண்ணியமெய்ப் பண்ணவரும் பொன்னனையார் பூங்குழலுங் 
கண்ணிவா சஞ்செய் கலைசையே - எண்ணியொரு 
மன்னாக மத்தினான் வாரிகடைந் தோர்க்கிரங்கு 

மன்னாக மத்தினான் வாழ்வு . 
கண்ணி வாசஞ் செய் - கருதி வசித்தல் செய்கின்ற . கண்ணி வாசஞ் செய் 
மாலை வாசனைசெய்கின்ற. மல் நாசம்மத்தினான் - வலிய மந்தார மலையாகிய மத்தி 
னாலே . மன்-தலைவன் . ஆகமத்தினான் - ஆகம நூலருளியவன் . ( உஎ ) 

சிந்துமதுப் பூங்காவிற் செவ்வீதி யிற்றும்பி 
கந்தருவந் தேரூர் கலைசையே- உந்தி 
கலசத்தனத்தியத்தன் காஞ்சனவெற் பீன்ற 

கலசத்தனத்தியத்தன் காப்பு . 
தும்பி கந்தருவம் தேர் ஊர் - வண்டுகள் இசைப்பாட்டைத்தேர்தல் மேற்படு 
கின்ற . தும்பி கந்தருவம் தேர் ஊர் - யானைகளையுங் குதிரைகளையும் தேர்களையுஞ் 
செலுத்துகின்ற. உந்து இகல் அசத்தன் அத்தி அத்தன் - செலுத்துகின்ற 
வலிமைபொருந்திய ஆட்டுவாகனத்தையுடைய முருகனுக்கும் , யானையாகிய 
விநாயகனுக்கும் தந்தை . காஞ்சனம் - பொன் . கலசம் தனத்தி அத்தன் - கலசம் 
போன்ற தனத்தையுடைய உமாதேவியைப் பாதியிலுள்ளவன் . ( உ அ ) 

ஒண்டொடியார் வாய்மொழியு முண்மைப் புகழுநவ 
கண்டங் கடக்குங் கலைசையே- மண்டு 
மருத்தருந்தும் பையாவர் வார்சடைமேல் வைத்த 

மருத்தருந்தும் பையாவர் வாழ்வு . 
நவம் கண்டு அங்கு அடக்கும் புதுமையுடைய கற்கண்டை அங்கே அடக்கி 
விடும் . நவம் கண்டம் கடக்கும் ஒன்பது கண்டங்களைக் கடந்து செல்லும் . மருத்து 
அருந்தும் பை அரவர் -காற்றையுண்ணும் படவரவினையணிந்தவர் . மரு தரும் 
தும்பையர் வாசனையைத்தரும் தும்பைமாலையையணிந்தவர் . 

( உக ) 


தண்ணார் வயற்கரும்புந் தத்து வந்தே ரந்தணருங் 
கண்ணாரஞ் சிந்துங் கலைசையே - விண்ணாடும் 
ஐயாவா விட்டா ரகத்தார்நற் குண்டலங்கள் 
ஐயாவா விட்டா ரகம் , 

2 


10 


கலைசைச் சிலேடைவெண்பா. 


சடையை 


கண் ஆரம் சிந்தும் - கணுக்களினின்றும் முத்துக்களைச் சிதறும் . தத்துவம் . 
உண்மைப்பொருள் . கண் நாரம் சிந்தும் - கண்களால் ஆனந்த நீரைச் சொரியும் . 
ஐ அரவு ஆ இட்டார்- அழகிய அரவாக அணிந்தவர் . 

( $.0 ) 
நிட்டையுறு சிட்டருஞ்செய் நிலங் கடை 

டைசியரும் 
கட்டங் கழிக்குங் கலைசையே - வட்டக் 
குடிலச் சடையார் கொடியேனைப் பீறற் 
குடிலச் சடையார் 

குடி . 
கட்டம் கழிக்கும்- வருத்தத்தை நீக்கும் . நீலம் கட்டு அங்கு அழிக்கும் நீலப் 
பூவைக் களைந்து அங்கே கெடுக்கும் . குடிலம் சடையார் - வளைவான 
யுடையவர். பீறல் குடில் அச்சு அடையார் - திழிதலையுடைய குடிலாகியவுடம் 
பில் இனிப் பொருத்தார் . 

( ஙக ) 
கொஞ்சுகிளி யன்னார் குவிமுலையுங் கன் னுவருங் 
கஞ்சமுருக் கும்பூங் கலைசையே - வஞ்சமனக் 
கைய பவப்பணியார் கண்ணுமனத் துக்கரியார் 

கைய ரவப்பணியார் காப்பு . 
கஞ்சம் முருக்கும்- தாமரையைக் கெடுக்கும் . கன்னுவர் - கன்னார் . கஞ்சம் 
உருக்கும்-வெண்கலத்தை உருகச்செய்யும் , கையர் அவப்பணியார் கண்ணும் 
கீழோராகிய அவத்தொழிலோர் கருதுகின்ற . கை அரவப்பணியார் - கையில் 
அரவாபரணத்தையுடையவர் . 

( ங உ ) 
சீலமுறு மன்னவருஞ் செங்கழுநீர்ப் போதலருங் 
காலமளி யேறுங் கலைசையே - மாலில் 
வருந்தப் படையார் மனத்தா ரினுநான் 
வருந்தப் படையார் மனை . 


கால் அமளி ஏறும் கால்களையுடைய படுக்கையில் ஏறியிருக்கும் . காலம் அளி 
ஏறும் - தேனையுண்ணுதற்குரியகாலத்தில் வண்டுகள் உட்செல்லப்பெறும் , மாலில் 
வரும் தப்பு அடையார் மனத்தார் - மயக்கத்தால்வருந் தவற்றினைப் பொருந்தாத 
வர்கள் மனத்திலிருப்பவர் . 

( s ) 
நற்புலவர் செய்யுளுநன் னாரியர்கள் வெண்ணகையுங் 
கற்பனைய வென் னுங் கலைசையே- பொற்பார் 
சலசத்தா னந்தனுப்பர் சாரா தவசஞ் 
சலசத்தா னந்தன் றலம் . 

கற்பனைய - வருணனையையுடையன . கற்பு அனைய - முல்லையரும்பை ஒத் 
திருக்கின்றன . சலசத்தான் -பிரமன் . நந்தன் - திருமால் . அசஞ்சல சத்து ஆனந் 
தன் -சஞ்சலமில்லாத உண்மையானந்தன் . 

( உச ) 
அன்னநடை யார்மொழியு மாடவர்க டிண்டோளுங் 
கன்னலம்போ லாருங் கலைசையே- சென்னியிடை 
வாரம் படைத்தார் வளர்சிதம்ப ரேசருமை 
வாரம் படைத்தார் மனை . 


கன்னல் அம்- கரும்பின் நீர். கல் நலம் - கல்லின் நன்மை . 

வார் அம்பு 
அடைத்தார்- ஒழுகுகின்ற நீரைச் சேர்த்தவர் . வாரம் படைத்தார்- அன்பைப் 
பெற்றுக்கொண்டவர் . வாரம் பங்காகிய பாதியெனவும் கூறுவர் . ( கூரு) 


தேந்தா மரைஞிமிறுந் திண் வயவர் தூணிகளும் 
காந்தாரம் பாடுங் கலைசையே - மாந்த 
வருங்கடுக்கை யான்வாங்கி மாந்தினன்றேன் றேங்க 
வருங்கடுக்கை யான்வாழ் மனை . 


காந்தாரம் பாடும் காந்தாரமென்னும் பண்ணைப் பாடும் . காந்து ஆர் அம்பு 
ஆகம் - சுடு தலார்ந்த அம்பு பொருந்தும் . மாந்த உலகத்தையுண்ண, வரும் கடுக் 
கையான் வாங்கி மாந்தினன்-வருகின்ற விடத்தைக் கையினால்வாங்கி யுண்டான் . 
வரும் கடுக்கையான் - வளருங் கொன்றைமாலையையுடையான் . 

( ஙசு ) 


பொங்குசுதை மாளிகையும் போர் வீரர் வேற்றசையுங் 
கங்குலலித் துய்க்குங் கலைசையே- எங்குநிறை 
வையம் படைத்தான்கம் மாய்த்தாழித் தூணிபிற்றன் 

வையம் படைத்தான் மனை . 
கங்குல் அவித்து உய்க்கும் - இராவைக் கெடுத்தோட்டும் . - கங்கு உலவித் 
துய்க்கும் பருந்துகள் உலாவிப் புசிக்கும் , கம் - சிரசு. ஆழித் தூணி - பாற்கடலாகிய 
அம்பறாத்தூணி. வை அம்பு அடைத்தான் - கூர்மையையுடைய பாணத்தை 
அடைத்தவன் . அம்பு - திருமாலாகிய அம்பென்க. 

( ங எ ) 


வேதியர்பொற் குண்டலமும் விண்ணா டுடையவருங் 
காதலம ருஞ்சீர்க் கலைசையே -மாதனங்கள் 
பந்தங் குலைக்குமம்மான் பாகத்தா னென்னிருண்ட 
பந்தங் குலைக்குமம்மான் பற்று . 

காது அலமரும்-செவியிற் சுழலும் . காதல் அமரும் -விருப்புடன் தங்கும் . 
பந்து அங்கு உலைக்கும் அம் மான் - பந்தை அங்கே யுலைக்கின்ற அழகுடைய மா 
னாகிய உமாதேவி , பந்தம் - பாசம் ,. 

( x . அ ) 


பொற்கொடியார் செங்கையினிற் பூம்பழனச் சேற்றளையிற் 
கற்கடக மூருங் கலைசையே - சற்குருவாய் 
வந்தவலம் பாற்றினார் வார்சடைமேல் விண்மேனி 

வந்தவலம் பாற்றினார் வாழ்வு . 
கல் கடகம் ஊரும் - இரத்தினக்கற்கள் பதிக்கப்பெற்ற கங்கணம் ஏறியிருக் 
கும் . கற்கடகம் ஊரும் - ஞெண்டுகள் தவழும் . அவலம் பாற்றினார் - மனக்கவலை 
யை நீக்கினார் . நிவந்த அலம்பு ஆற்றினார் - உயர்ந்த ஒலிக்கின்ற கங்காநதியை 
யுடையவர் . 

( ந.க ) 
நீர் மண் டிலஞ்சிகளு நீண்டதிருக் கோபுரமுங் 
காரண்டந் தோயுங் கலைசையே - வீரநர 
பஞ்சா னனத்தான் பதைபதைக்கத் தான் பிளந்த 

பஞ்சா னனத்தான் பதி . 
இலஞ்சி- தடாகம் . காரண்டம் தோயும் - நீர்க்காக்கை மூழ்கும் . கார் அண் 
டம் தோயும் - கரிய ஆகாயத்தைப் பொருந்தும் . நாபஞ்சானனத்தான் 

நரசிங்க 
வடிவமான திருமால் . பஞ்ச ஆனனத்தான் ஐந்து முகத்தையுடையவன் . பஞ் 
சானனம் - விரிந்தமுகத்தையுடைய சிங்கம் . 

( 10 ) 


- 


பொற்பூர் மடந்தையரும் போதகமன் னார்மார்புங் 
கற்பூர நாறுங் கலைசையே - விற்போற் 
கரும்புருவ மானார் தங் காமுறார் நெஞ்சிற் 

கரும்புருவ மானார் தங் காப்பு . 
கற்பு ஊர நாறும் - கற்பு பாக்கத் தோன்றும் . கற்பூரம் நாறும் கற்பூரம் 
வாசிக்கும் . கரும்புருவம் மானார் காமுறார் நெஞ்சில் - கரிய புருவத்தையுடைய 
மாதரிடத்து இச்சையுறாதவர் மனத்தில் , கரும்பு உருவமானார் - கரும்பு போல 
இனிய வடிவமா யிருப்பவர் . 

( சக ) 
மல்லுழவ ரேரிகட்கும் வாளுழவர் வாம்பரிக்குங் 
கல்லணைகள் வைக்குங் கலைசையே - முல்லை நல்லார் 
மத்தி னடிக்குமெய்யன் மால்விடையாக் கொண்டவனீ 
மத்தி னடிக்குமெய்யன் வாழ்வு . 

கல் அணைகள் வைக்கும் - கல்லால் அணைகளை நியமிக்கும் . கல்லணைகள் 
வைக்கும் - கல்லணைகளை எடுத்துவைக்கும் . கல்லணை - குதிரைமேலிடுந்தவிசு . 
மத்தின் அடிக்கும் மெய்யன் மால் - தயிர்மத்தினால் அடிக்கப்பட்ட சரீரத்த 
னாகிய திருமாலை , ஈமத்தில் நடிக்கும் மெய்யன் - சுடலையில் நடனஞ்செய்யும் 
மெய்ப்பொருளாயினவன் . 

( சஉ ) 


நம்புமடி யார்வினையு நல்லரசர் வீதிகளுங் 
கம்பமா வோடுங் கலைசையே - சம்புவெள்ளிப் 
பொற்பினா கத்தான் புகழ்ச்சிதம்ப ரேசனொரு 

பொற்பினா கத்தான் புரம் . 
கம்பம் ஆ ஓடும் நடுக்கமாகக் கெடும் . கம்பம் மா ஓடும் - கம்பத்திற் கட்டுதற் 
குரிய யானைகள் விரைந்தோடும் . சம்பு - இன்பஞ்செய்தலாற் சம்புவென்னும் 
பெயரையுடையான் . வெள்ளிப்பொற்பின் நாகத்தான் - வெள்ளியாகிய அழகிய 
மலையையுடையவன் . பொன் பினாகத்தான் - பொன்னாகிய பினாகமென்னும் 
வில்லையுடையவன் . 

( சக ) 


மாதரம்பொற் கொப்புகளும் வாயார் மதகுகளுங் 
காதலையப் போடுங் கலைசையே - கோதில் 
பரதத்து வந்தானென் பார்க்கருளி யென்றும் 

பரதத்து வந்தான் பதி . 
காது அலையப் போடும் - செவியில் அலையும்படி இடும் . காது அலை அப்பு 
ஒடும்- ( கரையை) அழிக்கின்ற திரையையுடைய நீரோடும் . பாம் தத்துவம் தான் 
என்பார்க்கு - மேலான உண்மைப்பொருள் தானே பானானென்பவர்க்கு . பரதத்து 
உவந்தான் - நடனத்தில் உவப்புற்றவன் . 


பட்டங்கொள் வேந்தர் பவனியின்மின் னாருரையிற் 
கட்டியங்கூ றுஞ்சீர்க் கலைசையே - சிட்டருளத் 
தன்பா ன தியானத் தானந்த மாம்பெருமை 

யன்பா ன தியா னகம் . 
கட்டியம் கூறும் - கட்டியஞ்சொல்லும் . அரசர்புகழ் சொல்லுதற்குக் கட்டியங் 
கூறல் என்று பெயருண்டு , கட்டி அங்கு ஊரும் - வெல்லக்கட்டிரசம் அங்கே சுரக் 
கும் . சிட்டர் உளத்து அன்பு ஆன தியானத்து ஆனந்தம் ஆம் பெருமையன் 
உயர்ந்தோர் மனத்திலுள்ள அன்பாகிய தியானத்திடத்து ஆனந்தமாகத் தோன் 
றும் பெரியோன் . பால் நதியான் - வெள்ளிய கங்காநதியையுடயவன் . ( சரு ) 

மாசில் வணிகரும்பூ வார்குழலின் மாதரும்பொற் 
காசறையுட் கொட்டுங் கலைசையே- வீசுகையின் 
மாசுணக்காப் பிட்டவரன் வண்ணத் திருவுருவின் 

மாசுணக்காப் பிட்டவரன் வாழ்வு . 
பொன் காசு அறை உள் கொட்டும் - பொற்காசுகளை அறைகளினுள்ளிடத் 
திற் குவிக்கும் . குழலில் காசறை உள் கொட்டும் - கூந்தலில் மயிர்ச்சாந்தை 
உள்ளே அப்பும் . கொட்டுதல் - குவித்தல் , அப்பு தல் . மாசுணம் காப்பு இட்ட 
வான் - பாம்பாகிய கங்கணத்தைவைத்த மேலானவன் . மா சுணம் காப்பு இட்ட 
அரன் - பெருமை தங்கிய பொடியாகிய வீபூதியையணிந்த அரனென்னுந் திரு 
நாமமுடையவன் . இடுதல்- வைத்தல் , அணிதல் . அரன் -உயிர்கட்குப் பாசத்தை 
யரிப்பவன் . 

( சசு ) 


மன்னரணி மாளிகையு மாறாக் கொடையினருங் 
கன்னன்மணி யேயுங் கலைசையே - வன்னிமதி 
என்பரவ மட்டா ரெருக்கணிவார் காமியா 
என்பரவ மட்டா ரிடம் . 


கல் நல் மணி ஏயும் - கல்லாகிய நல்லமணிகளால் இயைந்திருக்கும் . கன்னன் 
மணி ஏயும்- கன்னனையுஞ் சிந்தாமணியையு மொத்திருக்கும் . மாளிகை கன்னல் 
மணி ஏயும் எனக்கொண்டு மாளிகையில் நாழிகைமணி பொருந்துமெனவுங் 
கூறுவர் . வன்னி மதி என்பு அரவம் மட்டு ஆர் எருக்கு அணிவார் - வன்னி 
பத்திரத்தையும் சந்திரனையும் எலும்பையும் பாம்பையும் தேன்பொருந்திய 
எருக்கமலரையும் தரித்தவர் . காமியா என்பர் அவம் அட்டார் - காப்பாய் என்பவ 
ருடைய தீமையைக் கெடுத்தவர். மியா - முன்னிலையசை , 

(சஎ ) 
மைவாழ் மதிற்கிடங்கு மள்ளர் பெருங்குழுவுங் 
கைவேழ மாடுங் கலைசையே - வைவாய்ந்த 
கட்டங்கள் கையுடையார் காமருசீர்ச் செஞ்சடைமேற் 
கட்டங்கங் கையுடையார் காப்பு . 

மேகம் . கை வேழம் ஆடும் - கையையுடைய யானைகள் மூழ்கும் , கை 
வேழம் ஆடும் - கையில் கரும்பு அசைந்திருக்கும் . வை - கூர்மை , கட்டங்கம் கை 
உடையார் - மழுவைக் கையிலுடையவர் . காமரு - அழகிய . உகரம் சாரியை 
யென்க . கட்டு அம் கங்கை உடையார்- அடக்கிய அழகிய கங்காநதியை யழித்தல் 
செய்யாதவர் . கட்டுதல் - அடக்குதல் , தமிழ்ச்சொல்லகராதியிற் காண்க . ( சஅ ) 


மை - 

பொன்னிலகு பூந்தடமும் பொற்பினட மங்கையருங் 
கன்னிபரங் காடுங் கலைசையே - மன்னு 
மலைவிலத்த ரன்பாய் மலைவிலத்த ரென்றும் 

மலைவிலத்தர் வாழு மனை . 
கன்னியர் அங்கு ஆடும் - மாதர்கள் அங்கே மூழ்கும் . கன்னி அரங்கு ஆடும் 
அழிவில்லாத சபையில் நடனஞ்செய்யும் . மன்னும் மலைவில் அத்தர் - நிலைபெற்ற 
மலைவில்லைக் கையிலுடையவர் . மலை விலத்தர்- அணிந்த வில்வத்தையுடையவர் . 
மலைவு இல் அத்தர் - மலைவில்லாத பெரியோர் . வில்லத்தர் விலத்தரென் விகார 
மாயினது . 

( சக ) 


சுந்தரஞ்சேர் நந்தினமுந் தோகை மயிலுமின்னார் 
கந்தரங்கண் டார்க்குங் கலைசையே- கொந்திதழிக் 
கண்ணி யரிப்பார் கலங்குமுயிர்க் கஞ்ஞானக் 

கண்ணி யரிப்பார்தங் காப்பு . 
கந்தாம் கண்டு ஆர்க்கும்- தழுத்தைப் பார்த்து ஆரவாரிக்கும் . மின் ஆர் 
கந்தரம் கண்டு ஆர்க்கும் -மின்னல் பொருந்திய மேகத்தைக்கண்டு ஆரவாரிக்கும் . 
இதழிக் கண்ணியர் கொன்றைமாலையார் . அஞ்ஞானக் கண்ணி அரிப்பார்- அஞ் 
ஞானவலையைக் கெடுப்பார் . 

( ரு ) 
செய்ய தவத் தோருந் திரிமருப்புப் போர்த்தகருங் 
கையடையா ருஞ்சீர்க் கலைசையே- வெய்யவிடத் 
துத்திப்பாம் பாட்டினார் சொன்மூவர் தோத்திரஞ்செய் 

தித்திப்பாம் பாட்டினார் சேர்வு . 
கையடை ஆரும்- அடைக்கலத்தானமாகப் பொருந்தும் . கை அடை ஆரும் - 
கையிலுள்ள இலையையுண்ணும் . துத்திப் பாம்பு ஆட்டினார் - படப்பொறியை 
யுடைய பாம்பை ஆட்டினவர் . மூவர் - அப்பர் , திருஞானசம்பந்தர் , சுந்தார் . ( ) 

சிற்பரணி வாடாங்குந் திண்புரிசைக் கேதனமுங் 
கற்பமுற வாக்குங் கலைசையே - பற்பலவென் 
றோற்றந் துரத்தினார் தோன்றிக் கிடந்திமைக்கும் 

பாற்றந் துரத்தினார் பற்று , 
கல் பம்முற ஆக்கும் - கற்கள் பம்முதலுற உண்டாக்கும் . கற்பம் உறவு 
ஆக்கும் - சுவர்க்கத்தை ( கற்பகதருவை ) உறவாக்கிக்கொள்ளும் , தோற்றம் 

துரத்தினார் - பிறவியை நீக்கினவர் . பால் தந்து உரத்தினார் - வெண்மையுள்ள 
உபவீதமணிந்த மார்பையுடையவர் . 

( டூஉ ) 
மாப்பொலிந்த வீகையரு மைந்தருநன் மாதவருங் 
காப்பணியாக் கொள்ளுங் கலைசையே- தீப்பிறங்கு 
மாலாழி யீந்தான் முன் மாலினுக்குப் பாலனுக்குப் 

பாலாழி யீந்தான் பதி. 
காப் பணியாக் கொள்ளும் கற்பகச்சோலையை ஏவலாகக்கொள்ளும் , காப்பு 
அணியாக் கொள்ளும்- கடகத்தை அழகாகக்கொள்ளும் . காப்பு அணியாக்கொள் 
ளும் - வீபூதியை ஆபரணமாகக்கொள்ளும் . மால் ஆழி - பெரியசக்கரத்தை . 
பாலனுக்கு - உபமன்னிய முனிக்கு . பால் ஆழி - பாற்கடல் . முன்னிரண்டடி 
யில் முப்பொருள் வருதல் காண்க . 

( ருகூ ) 
தந்திடையார் தோய்தடமுந் தாவுமிள வாளைகளுங் 
கந்தித் தலைசேர் கலைசையே - வந்திதரும் 
பிட்டுக் கலந்தார் பிராட்டிகழுத் திற்றொடைய 

லிட்டுக் கலந்தா ரிடம் . 
கந்தித்து அலைசேர் - பரிமளித்து அலைகள் சேர்கின்ற. கந்தித் தலை சேர் 
கமுகின் உச்சியிலே சேர்கின்ற . வந்திதரும் பிட்டுக்கு அலந்தார் - வந்தியென் 
பவள் கொடுக்கும் பிட்டுக்கு ஆசையுற்றவர் . தொடையல் இட்டுக் கலந்தார் 
மாலையிட்டுச் சேர்ந்தவர் . 

( ருச ) 
அங்கனையார் கையி லணிமதிலிற் றேன்பணையிற் 
கங்கணமண் நஞ்சீர்க் கலைசையே- பொங்கு 
மிருபதத்த னையவரைக் கீழிருத்தி யின்பக் 

தருபதத்த னையன் றலம் . 
கங்கணம் அண்டும் - கடகம் பொருந்தும் . கம் கணம் அண்டும் - மேகக்கூட் 
டங்கள் சேரும் . கங்கு அண மண்டும் - வரம்பைப்பொருந்த நிறையும் . இருபது 
அத்தன் நைய வரைக் கீழ் - இருபதுகையையுடைய இராவணன் கையும்படி 
கைலைமலையடியில் , முன்னிரண்டடியில் முப்பொருள் வருதல் காண்க. ( குரு ) 

சூழுமிளங் காவுஞ் சுரிகுழலார் சிற்றிடையுங் 
காழகமுற் றேர்கொள் கலைசையே - தாழும் 
பவத்துயாப் போக்கினார் பாலுறா தென்னைச் 
சிவத்துயாப் போக்கினார் சேர்வு . 

காழ் அகம் முற்று - வயிரத்தை உள்ளே முதிர்தலால் , முற்று - முதிர்தல் . 
காழகம் உற்று - புடவையைப் பொருந்தி , பவம் துயரம் போக்கினார் பால் உறாது 
பாவமாகிய துன்பவழியினரிடத்துப் பொருந்தாது , போக்கு - வழி ; பிங்கல 
நிகண்டிற் காண்க . சிவத்து உயரப் போக்கினார் - நன்மையி லுயர்ச்சியடையச் 
செலுத்தினவர் . 

( ருசு ) 
தேசிலகு மாவணமுஞ் செம்மைநடு வோர்மொழியுங் 
காசினியா யஞ்சேர் கலைசையே - மூசியெனை 
ஒட்டுஞ் சடைவிரித்தா ரோங்கிவரு நீர்புகுதக் 

கட்டுஞ் சடைவிரித்தார் காப்பு . 
காசினி ஆயம் சேர் - பூமியிலுள்ள மாதராடவர்கள் கூட்டங்கள் அடைகின்ற . 
ஆயம் - கூட்டம் . காசு இல் நியாயம் சேர் - குற்றமில்லாத நீதிபொருந்துகின்ற. 
மூசி - மொய்த்து . சடைவு இரித்தார் - மனத்தளர்ச்சியைக் கெடுத்தார் . ( ருஎ ) 

பூண்டாங்கு காளையரும் பொற்கோயின் மங்கையருங் 
காண்டீப மேந்துங் கலைசையே - ஆண்டிரவி 
பற்றகர மாட்டினார் பன்னகத்தைக் தாமரைபோ 

லுற்றகர மாட்டினா ரூர் , 
காண்டீபம் - வில் . காண் தீபம்- காணப்படும் விளக்கு , ஆண்டு இரவி பல் 
தகர மாட்டினார்-( தக்கன்யாகஞ்செய்த) அவ்விடத்திற் சூரியன் பல்லைத் தகரும்படி 
அடித்தார் . பன்னகம் - பாம்பு . கரம் ஆட்டினார் - கையில்வைத்து ஆட்டினவர் . ( ) 

ஞானமுடை யோருலகை நற்சிறுமி மார்குழலைக் 
கானலெனக் காணுங் கலைசையே - மானமருஞ் 
செங்க மலக்கரத்தார் தீரா தெனையழுத்தும் 

பங்க மலக்கரத்தார் பற்று . 
கானலென - பேய்த்தேர்போல நிலையில்லா ததென . கான் அல் என - 
இருட்காடென . பங்கம் மலக்கு அரத்தார் - பழுதாகிய மலத்துக்குச் சேதிக் 
கும் அரமாயிருப்பவர் . 

( முக ) 
வாரியளிப் போர்கரமு மாதருங்கோங் கும்பூவிற் 
காரிகைக்கொப் பென்னுங் கலைசையே - ஆரியனாய்க் 
கல்லா லழயுற்றார் கான்போ யருச்சுனன்கை 

வில்லா லடியுற்றார் வீடு . 
பூவில் காரி கைக்கு ஒப்பு - பூமியிற் காரியென்னும் வள்ள லுடைய கரத் 
துக்கு உவமானம் , பூவில் காரிகைக்கு ஒப்பு - பூவிலிருக்கும் பெண்ணாகிய 

இலக்குமிக்கு உவமானம் . கோங்கும் பூவில் காரிகைக் கொப்பு என்னும்- கோங்கு 
மலரும் பொலிவையும் ஒளியையும் அழகையுமுடைய கொப்பாகிய ஆபரண 
மென்றும் சொல்லப்படும் . கொப்பு - மாதர்காதணியினொன்று , கோங்கு ஆகுபெய 
ராய்ப் பூவை உணர்த்திற்று . ஆரியன் - ஆசாரியன் . கல்லால்- ( கைலையிலிருக் 
கின்ற ) . ஒருவகை ஆலமரம் ; இது சுத்தமாயாசொரூபமென்பர் . முன்னிரண் 
டடியில் முப்பொருள் வருதல் காண்க . 

( சு 0 ) 


செல்லோதி யார்காற் சிலம்புமவர் தோய்தடமுங் 
கல்லோல மாறாக் கலைசையே- பொல்லேன் 
அசந்தைக்கோ டீரத்தா னாருள்வைத் தாண்ட 

கரந்தைக்கோ டீரத்தான் காப்பு . 
கல் ஓலம் ஆறா- உள்ளிட்ட பரலின்சத்தம் தணியாத , கல்லோலம் மாறா 
திரைகள் தவிராத . அரந்தைக்கோள் தீர - துன்பமாகிய இடையூறு நீங்க . 
கரந்தைக் கோடீரத்தான் - கரந்தைப்பூவையணிந்த சடையையுடையவன் . ( சுக ) 

பூண்டகழற் காளையரும் பூந்தடத்திற் பூவைபருங் 
காண்டமுகந் தேறுங் கலைசையே- நீண்டசடைக் 
கிந்து வளை விற்றா ரெடுத்தணிந்தார் கூடலிலே 

வந்து வளை விற்றார் மனை . 
காண்டம் உகந்து ஏறும் - குதிரையை மகிழ்ந்து இவரும் . இவ்வாறன்றிக் 
காண்டம் முகம் தேறும் எனப் பிரித்து அம்பிடத்துத் துணிவுகொள்ளு மென்பர் . 
காண்டம் முகந்து ஏறும் - நீரை வாரிக் கரையெறும் . இந்து வளை வில் தார் 
சந்திரனாகிய வளைவையும் ஒளியையுமுடைய மாலையை , கூடல் - மதுரை . வளை 
வளையல் . 

( சுஉ ) 
சிட்டமுறு யோகியருஞ் செய்யுளல வன்பெடையுங் 
கட்டளையி னாடுங் கலைசையே - எட்டுருவாய்த் 
தோய்ந்த வருக்கொளியார் சுற்றைம் பொறிவழிவிட் 

டோய்ந்த வருக்கொளியா ரூர் . 
சிட்டம் - பெருமை . கட்டளையில் நாடும் - நியமத்தில் விரும்பும் . செய் . 
வயல் , அலவன் - ஆண்ஞெண்டு . கட்டு அளையின் ஆடும் கட்டுகின்ற வளை 
யிலே கூடியிருக்கும் . எட்டு உரு ஆய்த் தோய்ந்த அருக்கு ஒளியார் - அட்டமூர்த்த 
மாகிப்பொருந்திய அருமையாகிய ஒளியாயுள்ளவர் . அருக்கு- அருமை; தமிழ்ச் 
சொல்லகராதியிற் காண்க . ஒளியார் - மறையா தவர் . அட்டமூர்த்தம் - பஞ்ச 
பூதம் , சூரியன் , சந்திரன் , ஆன்மா ; சூடாமணி நிகண்டு கஉ ஆவதிற் காண்க . ( ) 

தேற்றாச் சிறாரினமுந் தேம்பொழிலு மல்குசிறு 
காற்றேர் கடாவுங் கலைசையே - போற்றியன்போ 
டேகுவல யத்தா ரிறைஞ்சும் படப்பாந்தள் 

வாகுவல யத்தார் மனை , 
சிறு கால் தேர் கடாவும் -சிறிய உருளையையுடைய சிறுதேரைச் செலுத்தும் . 
சிறு காற்று ஏர்கள் தாவும் தென்றல் அழகுகள் ( பொருந்தத் ) தாவிச் செல்லும் . 
குவலயத்தார் - பூமியிலுள்ளவர் . பாந்தள் - பாம்பு . தாவுதல் பலவிதமாதலால் 
அழகும் பலவாயினபோலும் . 

( சுச ) 


ஆயச் சிறார் படமு மார்க்குங் கடாசலமுங் 
காயத் திரியுங் கலைசையே - நேயமுடன் 
பைத்த பதஞ்சலியார் பார்த்துருகப் பொற்பொதுவில் 
வைத்த பதஞ்சலியார் வாழ்வு . 


காயத்து இரியும் - ஆகாயத்திலோடும் . காயத் திரியும் -பகை வரைக்கொல்ல 
உலவும் . பைத்த பதஞ்சலியார் -விரிந்தபதஞ்சலிமுனிவர் . வைத்த ஆடவைத்த . () 


ஒன்றுமற்றோ ரான்முலையு முண்மைநெறி கண்டோரும் 
கன்றுமறந் தீர்க்குங் கலைசையே- கொன்றைமுடிக் 
கங்கா தரனார் கடையேன் கவியுவக்கும் 

அங்கா தானா ரகம் . 
ஒன்றும் மற்றோர் ஆன் முலையும் - பொருந்துகின்ற வேறொரு பசுவின் 
முலையையும் . கன்று மறந்து ஈர்க்கும் கன்றானது மறந்து (சுவைக்க ) இழுக்கும் . 
கன்று மறம் தீர்க்கும் - கோபிக்கின்ற பாவத்தை நீக்கும் . கங்காதானார்- கங்கை 
யைத் தரித்தவர் . அம் காது - அழகிய செவி . கன்று தல் - மிகுதலுமாம் . ( சுசு ) 


வாளரவ வல்சனல்லார் வாள்விழியு மாலயமுங் 
காளமியம் புஞ்சீர்க் கலைசையே - நீள்வீணைக் 
கஞ்சக் கரத்தான் கடும்பிறவி வேரறுக்கும் 

அஞ்சக் கரத்தா னகம் . 
காளம் இயம்பும் - நஞ்சுபோலச் சொல்லும் . காளம் இயம்பும் - சின்ன 
மொலிக்கும் , கஞ்சம்- தாமரை . அஞ்சு அக்கரத்தான் - பஞ்சாக்கரமந்திரமுடை 
யவன் , 

( சுஎ ) 

உத்தமர்தேர் நூனெறியு மொள்ளொளிசேர் நித்திலமுங் 
கத்தங் கொழிக்குங் கலைசையே- தத்தருவி 
உற்றவரை யாள்வா ருறு தனங்க டோய்வரவா 

அற்றரை யாள்வா ரகம் . 
கத்து அங்கு ஒழிக்கும் - பிதற்று தலை அங்கே கெடுக்கும் . கத்து அம் 
கொழிக்கும் ஒலிக்கின்ற நீரானது ( கரையில் ) ஒதுக்கும் .. வரையாள் வார் உறு 
தனங்கள் தோய்வர் - மலைமகளாகிய உமாதேவியின் கச்சுற்றகொங்கைகளைக் கலப் 
பவர் . 

( சுஅ ) 
பல்வகைநூ லாய்ந்தவரும் பார்த்திவர்சூட் டும்முடியுங் 
கல்விரவி பேயுங் கலைசையே - வல்வினையால் 
இட்ட தளையுடையா ரெண்ணத் தினுக்கரியார் 

பட்ட தளையுடையார் பற்று . 
கல்வி ரவி ஏயும்-கல்வியினாற் சூரியனையொக்கும் , கல் விரவி ஏயும் - இரத் 
தினக்கற்கள் கலந்துபொருந்தியிருக்கும் . தளையுடையார் எண்ணத்தினுக்கு 
அரியார் -பந்தத்தையுடையவர் நினைவிற்கு அருமையாயிருப்பவர் . பட்டு அதளை 
யுடையார் பட்டாகத் தோலையுடையார் . 

( சுக ) 
நற்றாள நீர்ச்செறுவு நாவலர்கண் முத்தமிழுங் 
கற்றையவை யேறுங் கலைசையே- குற்றமில்சீர் 
ஆவினஞ் சாடினா ரன்பிறக்கன் வேள்விபுக்க 

தேவினஞ் சாடினார் சேர்வு . 
செறு - வயல் . கற்றைய வை ஏறும் தொகுதியாகிய வைக்கோல் அதிக 
மாகும் . கற்று ஐ அவை ஏறும் கற்கப்பட்டு அழகிய சபையில் உயர்வுறும் . 
ஆவின் அஞ்சு ஆடினார் - பசுவிலுண்டான பஞ்சகவ்வியத்தை மூழ்கினவர் . தே 
இனம் - தேவர் கூட்டங்கள் . சாடினார் - அடித்தவர் . 

( எ 0 ) 
செவ்வைமனத் தன்பினருந் தேன் மடுவிற் செங்கயலுங் 
கவ்வையலைத் துள்ளுங் கலைசையே- கொவ்வைவாய்த் 
துப்பிதழி வாமத்தார் சுற்றுசடி லத்தினறை 

பப்பிதழி வாமத்தார் பற்று , 
கவ்வை அலைத்து உள்ளும் - துன்பத்தைக் கெடுத்து நினைக்கும் . க 

கவ்வை 
அலைத் துள்ளும் ஒலியையுடைய திரையிற் குதிக்கும் , துப்பு இதழி வாமத்தார் . 
பவளம் போன்ற இதழ்களையுடையவளாகிய உமாதேவியை இடப்பாகத்துள்ளவர் . 
நறை பப்பு இதழி வாமத் தார் - தேன் பரவிய கொன்றைமாலையையுடையவர் . ( ) 

சீற்றமுறு வாட்கையருஞ் செங்குமுதத் தேனளியுங் 
காத்திரவில் வாங்குங் கலைசையே - நாத்திகமில் 
நீதிக் கருத்தினார் நெஞ்சுகந்தார் கற்கரிக்கன் 

றோதிக் கருத்தினா ரூர் . 
காத்திரம் வில் வாங்கும் - கனமுடைய வில்லை வளைக்கும் . காத்து இர 
வில் வாங்கும்-காத்துநின்று இராக்காலத்திற் கொள்ளும் . நாத்திகம் இல் . இல்லை 
யென்பதில்லாத ; உண்டென்று கொள்கின்ற என்பது கருத்து . கற் கரிக்கு 
கல்லானைக்கு . இக்கு - கரும்பு . கல்லானைக்குக் கரும்பு தந்ததைத் திருவிளையாடற் 
புராணத்தி லறிக . 

( எஉ ) 
தேம்பா விசையினருஞ் செய்ங்லே மாளிகையுங் 
காம்போதி யோதுங் கலைசையே - கூம்பா 
மருப்பச் சிலையான் மகிழ்ந்திடினு மேற்கும் 

பொருப்பச் சிலையான் புரம் . 
காம்போதி ஓதும்- காம்போதி என்னும் இராகத்தைப் படிக்கும் . காம்பு ஓதி 
ஓதும் - மூங்கிலையுடைய மலைக்குச் சமஞ்சொல்லப்படும் . கூம்பா மருப் பச்சிலை 
யான் மகிழ்ந்து இடினும் - குவியாத வாசனையுடைய பச்சிலையை நான் மகிழ்ந்திட் 
டாலும் , பொருப்பு அச் சிலையான் - மலையை அந்த வில்லாகவுடையவன் . ( எ ) 

வஞ்சியிளம் பேதையரு மாறா திராப்பொழுதுங் 
கஞ்சனையைப் பார்க்குங் கலைசையே- நெஞ்சம் 
உருக வழுத்துவா ரும்பரின்பத் தேனைப் 

பருக வழுத்து வார் பற்று . 
கஞ்சனையைப் பார்க்கும் கண்ணாடியைப் பார்த்திருக்கும் . கஞ்சம் கையைப் 
பார்க்கும்-தாமரைப்பூ நைதலைப் பார்த்திருக்கும் . நை முதனிலைத்தொழிற்பெயர் . 
நைதலாவது ஈண்டுக் குவிந்து வாடு த லென்க . உம்பர் இன்பத் தேனை - மேலான 
சிவானந்தமாகிய தேனை . அழுத்துவார் - பதிப்பார் . 

( எச ) 


வண்டோடை யம்புயமு மாவீர ரம்புயமுங் 
கண்டூதி யாருங் கலைசையே- பண்டோர்கோ 
லங்கூ விளத்தா னழற்பிழம்பாய் நீண்டெழுந்த 

பைங்கூ விளத்தான் பதி. 
கண்டு ஊதி ஆரும் - பார்த்து மூக்கால் உழுதிரைந்து தேனை யுண்ணும் . 
கண்திே ஆரும்- (போரின்மையால் ) தினவு தங்கும் . கோலம் கூ விள்ள பன்றிவடிவ 

மாகிய திருமால் பூமியைப் பிளக்க . விள்ள என்பது விளவென விகாரமாயிற்று . 
பைங் கூவிளத்தான் - பசிய வில்வத்தையுடையவன் . 

( எரு ) 
தண்டாச் சவுரியர்க டாக்குமடி யாருமுறு 
கண்டீர வங்கூர் கலைசையே- திண்டேர் 
அருக்கரைக்கண் டொட்டா ரறிவிலா நெஞ்சத் 

தருக்கரைக்கண் டொட்டார் தலம் . 
சவுரியர் - வீரர் . தாக்கு - வேகமும் , வலியுமாம் . உறு கண்டீரவம் கூர் - மிக்க 
சிங்கத்தைப்போல மிகுந்திருக்கின்ற . உறுகண் தீர அங்கு ஊர்- துன்பம் நீங்க 
அங்கே செல்கின்ற , அருக்கர் ஐக்கண் தொட்டார்- ( தக்கன்யாகத்தில் ) சூரிய 
ருடைய அழகியகண்ணைத் தோண்டினவர் . தருக்கரைக்கண்டு ஒட்டார் -செருக் 
கரைநோக்கிப் பொருந்தாதவர் . 

( எசு ) 
புட்குலமு மாதரைவேள் போல்வாரு மாலையினிற் 
கட்சிவந்து கூடுங் கலைசையே - வெட்சிமலர் 
அந்தார்க் குமரனா ரையரர வென்றிமையோர் 

வந்தார்க் குமானார் வாழ்வு . 
கட்சி வந்து கூடும் - கூட்டினிடத்து வந்து சேரும் . கண் சிவந்து கூடும் - 
கண் சிவக்கப்பெற்றுப் புணரும் . வெட்சிமலர் அம் தார்க் குமானார் ஐயர் - 
வெட்சிப்பூவாலாகிய அழகிய மாலையுடைய முருகனுக்குத் தந்தையானவர். ( எஎ) 

வீட்டினெறி தேராரும் வேதியர்வேள் வித்தழலுங் 
காட்டத் தெரியுங் கலைசையே - கூட்டரணம் 
நீறா வசித்தார்தன் னேசமிலே னெஞ்சினிற்றேன் 

ஊறா வசித்தா ருழை . 
காட்டத் தெரியும் - ஆசாரியன் காண்பிக்க அந்நெறியைத் தெரிந்துகொள் 
ளும் , காட்டத்து எரியும் - ஓ விறகினா லெரியும் . அரணம் நீறா அசித்தார் - 
திரிபுரக்கோட்டையை நீறாகச் சீரித்தவர் . தேன் ஊறா வசித்தார் - தேன் 
போல ஊறித் தங்கினவர் . 

( எஅ ) 
கோமளமின் னார்முலைக்குங் கோலவத னத்தினுக்கும் 
காமர் மதிவீழ் கலைசையே - நாமரையா 
மத்தி னடிப்பார் மதியைக் கலைகெடக்கோ 

பத்தி னடிப்பார் பதி . 
காமர்மதி வீழ் - மன்மதனுடைய புத்தியும் தாழ்கின்ற காமர் மதி வீழ் - 
அழகிய சந்திரன் விரும்புகின்ற . நாம் அரையாமத்தில் நடிப்பார் - அச்சம் 

தங்கும் அரையிருளில் நடனஞ்செய்வார் . மதியைக் கலைகெடக் கோபத்தின் அடிப் 
பார் - ( தக்கன் யாகத்தில் ) சந்திரனைக் கலைகெடும்படி கோபத்தினாலடிப்பவர் . ( ) 

வார்முலையார் நன்னுதற்கும் வாவிவிடா யுற்றவர்க்குங் 
கார்முகந்துண் ணென்னுங் கலைசையே - நார்மிகுத்த 
உள்ளத் திருப்பினா ருள்ளேன் றன் கன்மனத்தை 

மெள்ளத் திருப்பினார் வீடு . 
கார்முகம் துண்ணென்னும் - வில்லானது அஞ்சும் . துண்ணெனல் - அச்சக் 
குறிப்பு . வாவி - தடாகமானது . விடாயுற்றவர்-தாகமுற்றவர் . கார் முகந்து உண் 
என்னும் நீரை மொண்டு உண் என்று சொல்லும் ; கூறாததைக் கூறியதாக 
வுரைத்தாரென்க , நார் - அன்பு . உள்ளத்து இருப்பினார் - மனத்தில் இருத்தலை 
யுடையார். மெள்ள மெல்ல ; இலேசாக என்பது கருத்து . 

( 40) 
நூலஞ்சு நுண்ணிடையார் நோக்கமுமம் போருகமுங் 
காலஞ்ச மின்னுங் கலைசையே - கோலமுடி 
வைத்தகம லத்தார் வருங்கூற்றை யஞ்ஞான்று 

தைத்தகம லத்தார் தலம் , 
கால் அஞ்ச மின்னும் - இயமனும் அஞ்சும்படி பிரகாசிக்கும் . கால் அஞ்சம் 
மின்னும் - தன்னிடத்தில் அன்னம் பிரகாசிக்கப்பெறும் . கோலம் முடிவைத்த 
கமலத்தார் - அழகியசடையில்வைக்கப்பட்ட கங்கைநீரையுடையார் . அஞ்ஞான்று 
உதைத்த கமலத்தார் . அக்காலத்து உதைத்த கமலமாகிய பாதத்தையுடையவர் . ( ) 

மைம்மாறு சிந்தையரு மாறா விதரணருங் 
கைம்மாறு கொள்ளாக் கலைசையே- வெம்மான்றோல் 
வீக்கு மரையன் விளிபடவென் சஞ்சிதத்தைப் 

போக்கு மரையன் புரம் . 
கை மாறுகொள்ளா - ஒழுக்கம் மாறுபடாத , கைம்மாறு கொள்ளா- பிரதியுப் 
காரத்தை ஏற்றுக்கொள்ளாத . வீக்கும் அரையன்- கட்டுந்திருவரையையுடைய 
வன் . விளிபட - கெட , என் சஞ்சிதத்தைப் போக்கும் அரையன் - என்னுடைய 
முன்னுள்ள வினையைக் கெடுக்கும் அரசன் . 

( அட் ) 
பட்டாரு மிட்டிடையார் பார்வையிலுங் கோதையிலுங் 
கட்டா ரிவருங் கலைசையே- எட்டான 
ஆசை யுடுக்சையா ரண்டங் கிடுகிடுக்கும் 
ஓசை யுடுக்கையா ரூர் . 

இட்டு - அற்பம் . கட்டாரி வரும் - வாளைப்போலத் தோன்றும் . கோதை 
கூந்தல் . கள் தார் இவரும் - கள்ளையுடைய மாலை ஏறியிருக்கும் . ஆசை உடுக்கை 
யார் - திக்காடையையுடையவர் . உடுக்கையார் - உடுக்கென்னும் வாச்சியத்தை 
யுடையவர் . 

( அக ) 
அத்தார் மகவினத்தை யாட்டின் குழவைநன்கு 
கைத்தாய ரேந்துங் கலைசையே- கொத்தாருஞ் 
சீத வடம்புடையார் தேவி சிவகாமி 

மாத வடம்புடையார் வாழ்வு . 
அத் தார்- அந்த மாலை . கைத்தாயர் ஏந்தும்- செவிலித்தாயார் கையேந்தும் . 
நன்கு உகைத்து ஆயர் ஏந்தும் - நன்குசெலுத்தி இடையர் தாங்கும் . சீதம் அடம்பு 
உடையார் குளிர்ந்த அடம்பமலரை அணிதலுடையவர் . அடம்பமலரை 
யணிந்திருக்கிறாரென்பதைப் பெரியபுராணம் ஏயர்கோன் கலிக்காமநாயனார் 
புராணத்தில் க 0 க - ஆவது கவியிற் காண்க . தம் புடையார்- தம்பக்கமாகவுள்ளவர் . 

மாதர் விழிவேலும் வண்ணப் பசுங்கிளியுங் 
காதை யுரைக்குக் கலைசையே- ஓதிடும்பேய் 
மண்டுபுறங் காட்டினார் வாணனறக் கண்ணனமர் 

கண்டுபுறங் காட்டினார் காப்பு . 
காதை உரைக்கும் காதினைத் தேய்க்கும் . காதை உரைக்கும் - கதையினைச் 
சொல்லும் . புறங்காட்டினார்- சுடுகாட்டிலாடினவர் . வாணன் அறக் கண்ணன் 
அமர் கண்டு புறங்காட்டினார்-வாணாசுரன் இறக்கக் கண்ணன் செய்யத்தொடங்கிய 
போரைக்கண்டு பின்னிட்டவர் . எதற்காகப் புறங்காட்டினாரெனில் ? முற்காலத் 
திற் கண்ணன் மைநாகமலையிற் றவஞ்செய்து சிவபிரான் தனக்குத்தோற்றுப் 
போகும்படி வரம்பெற்றதைப் பொய்யாமற் பாதுகாத்தற்பொருட்டென்க : 
காஞ்சிப்புராணம் வாணீசப்படலத்தில் எ - வது கவியிற் காண்க . 

அஞ்சநடை யார்மொழியி லையிளைஞர் மெய்யிலுருக் 
கஞ்சுகஞ்சே ரின்பக் கலைசையே - அஞ்சக் 
கிளத்தலை யோட்டினார் கேதமற நாயே 

னுளத்தலை யோட்டினா ரூர் . 
உருக்கம் சுகம் சேர் - அன்புஞ் சுகமுஞ் சேர்கின்ற , உருக்கம் - இரக்கமு 
மாம் . உருக் கஞ்சுகம் சேர்- அழகிய சட்டை சேர்ந்திருக்கின்ற. அஞ்சக்கிள் அத் 
தலை யோட்டினார் - அஞ்சும்படி கிள்ளப்பட்ட அந்தப் பிரமன் றலையோட்டை 
யுடையவர் . கேதம் அற - துன்பம் நீங்க . அலை ஓட்டினார்- அலைதலை நீக்கினவர் . 
அலைதல் - வருந்தித்திரிதல் . 

( அசு ) 

வாணுதலார் பூணுமவர் மையலுறப் பட்டோருக் 
காணத் தணியுங் கலைசையே - ஏணிவளர் 
கையா னடத்தினான் கங்காளன் சங்கரன்வெண் 

மையா னடத்தினான் வாழ்வு . 
காணத்து அணியும் - பொற்காசினா லணியும் . காணத் தணியும் - பார்க்க 
அடங்கும் . எணி - மான் . நடத்தினான் - நடனத்தையுடையவன் . கங்காளன் 
முழுவெலும்பையணிந்தவன் . சங்கரன் - சுகத்தைச் செய்பவன் , வெண்மை 
ஆன் நடத்தினான் - வெண்ணிறமுள்ள இடபத்தை நடத்தினவன் . ( அஎ ) 

மாணிலைமை வாய்மையரும் வாய்ந்தவிழா விண்ணவருங் 
காணியவர் தோயாக் கலைசையே- ஆணவமாம் 
பாம்புயங்க வாட்டினார் பைம்பொற் பொது வரங்கின் 

மேம்புயங்க வாட்டினார் வீடு . 
காணி அவம் தோயா - காணி அளவாயினும் தீமை பொருந்தப்பெறாத. 
விழாவை என ஐயுருபு விரித்துரைக்க. காணிய வந்து ஓயா - காணுதற்கு வந்து 
ஓய்தலில்லாத . ஆணவம் ஆம் பாம்பு உயங்க வாட்டினார் - ஆணவமலமாகிய 
பாம்பு வருந்த வாட்டினவர் . மேவும் புயங்க ஆட்டினார் - பொருந்திய புயங்க 
மென்னும் கூத்தையுடையவர் . மேவும் என்பது மேம் என்றானது விகாரம் . ( ) 

வேரிமலர்ப் பண்ணையிலு மெய்ச்செல்வர் மந்திரமுங் 
காரணக்கூ ழோங்குங் கலைசைபே - வீரமெல்லாம் 
மாளத் திகிரியான் மார்பொருவ னைப்பிளந்த 

காளத் திகிரியான் காப்பு . 
கார் அண்ணக் கூழ் ஒங்கும் - மேகத்தை அண்ணும்படி பயிர்கள் வளரும் . 
மந்திரம் - வீடு , காரணம் கூழ் ஒங்கும் - அறத்திற்கும் இன்பத்திற்குக் காரண 

பொன் அதிகப்படும் . கூழ் என்பதற்கு உணவு எனவுங் கூறுவர். திகிரி 
யால் - சக்கராயுதத்தால் , ஒருவனை - சலந்தராசுரன் என்கிற ஒருவனை . காளத்தி 
கிரி - காளத்தி மலை . சலந்தரனைக்கொன்ற கதையைக் காஞ்சிப்புராணச் 
சலந்தரீசப்படலத்திலறிக . 

தூக்கணங்கன் னார் திருக்குந் தூக்குரைக்கு மாக்கணமுங் 
காக்கணங்க ளாருங் கலைசையே- தாக்கணவும் 
ஆதிவரா கத்தா னளப்பரிய சேவடியான் 
மாதிவரா கத்தான் மனை . 

தூக்கு - முன்னது உயர்ச்சி , பின்னது பாட்டு , திருக்கு - கண் . மா - வண்டு . 
காக்கணங்கள் ஆரும் - கருவிளமலர்களை யொக்கும் . காக்கண் அம் கள் ஆரும் . 
சோலையினிடத்து அழகிய தேனை யுண்ணும் . ஆதி வராகத்தான்-திருமால் , மாது 
இவர் ஆகத்தான் - உமாதேவியாகியமாது பொருந்திய சரீரமுடையவன் . ( கூ 0 ) 

ஆனகரு மேதிகளு மாயுமிசை யோருமிக்குக் 
கான முழக்குங் கலைசையே - மானமறப் 
பற்றிப் பாசினார் பாசத் தளைகளையும் 

வெற்றிப் பரசினார் வீடு . 
இக்குக்கானம் உழக்கும் - கருப்பங்காட்டைக் கலக்கி மிதிக்கும் . மிக்குக் 
கானம் முழக்கும் - மிகுந்து இசைப்பாட்டினை முழக்கும் . மானம் அறப் பற்றிப் 
பாசினார் பாசத் தளை களையும் வெற்றி பரசினார்- அபிமானம்நீங்க அன்புபொருந் 
தித் துதித்தவருடைய பாசபந்தத்தை நீக்கும் வெற்றிபொருந்திய மழுவா 
யுதத்தையுடையவர் . 

( கக ) 
செம்மலர்ப்பூம் பொய்கைகளுந் தேம்பொழிலிற் கொண்மூவுங் 
கம்மிக் குலாவுங் கலைசையே - தம்மையறி 
தொண்ட ருளக்கமலர் தோத்திரஞ்செய் வாரன்பு 
கண்ட ருளக்கமலர் காப்பு . 

கம் மிக்கு உலாவும்- நீர் மிகுந்து அசையும் . கம்மிக் குலாவும் - மூடி வளையும் . 
கண்டு அருள் அக்கு அமலர் - பார்த்து அருள்கின்ற கண்ணையுடைய நிர்மலரா 
யுள்ளவர் . 

( கூஉ ) 
திங்கணுத லார்குழலிற் செந்தேன் கழனியிற்சேர் 
கங்கங் கறுக்குங் கலைசையே- கொங்கிமயக் 
கொம்பா ரிடத்தினார் குண்டுவயிற் றுக்குறுந்தாள் 

வெம்பா ரிடத்தினர் வீடு , 
கங்கம் கறுக்கும் - சீப்பானது கோபிக்கும் . சீப்புப் பற்றியிழுத்தலை ஈண்டுக் 
கோபித்தலென்றார் . கங்கு அங்கு அறுக்கும் - வரம்பை அங்கே சேதிக்கும் . 
கொங்கு - வாசனை . இமயக்கொம்பு ஆர் இடத்தினார் - இமயமலையிற்பிறந்த 
பூங்கொம்பாகியஉமாதேவி பொருந்திய இடப்பாகமுடையவர் . குண்டு - ஆழம், 
பாரிடத்தினார் - பூதப்படையையுடையார் . 

( கூ ) 
எட்டுறு போகத்தாரு மீர்ங்குமுத முஞ்செய்ய 
கட்டிலணை யிற்சேர் கலைசையே - உட்டியா 
னத்துவ சத்தினார் நாயேனை யாண்டவிட 
பத்து வ சத்தினார் பற்று . 


கலைசைச் சிலேடைவெண்பா. 
பல ந ster 

எட்டுறு போகம் - எட்டாகவுற்ற வின்பம் . அவை அணிகலம் , ஆடை , 
தாம்பூலம் , பரிமளம் , சங்கீதம் , பூவமளி , பெண் , போசனம் என்பன . கட்டில் 
அணையில் சேர் - கட்டிலில்இட்ட மெத்தையிற் கூடுகின்ற . செய் அகட்டில் 
அணையில் சேர் - வயலினடுவிலும் வரம்பிலும் பொருந்தியிருக்கின்ற . உள் தியா 
னத்து வசத்தினார் - மனதினகத்துச்செய்யுந் தியானவசமாயிருப்பவர் . இடபத் 
திவசத்தினார் - இடபக்கொடியையுடையவர் . 

( கூச ) 
மைப்பறழ்க்குக் கோவலரு மங்கையர்சொற் குக்குயிலுங் 
கப்பங் கொடுக்கும் கலைசையே - அப்புறுங்கூர் 
மத்தோ டணிவார் வளையிழைத்துச் சேர்த்ததவ 

ளத்தோ டணிவா ரகம் . 
மைப்பறழ் - ஆட்டுக்குட்டி , கோவலர் - இடையர் . கப்பு அங்கு ஒடுக்கும் 
மரக்கிளைகளை ( இலையையருந்தும்படி ) அங்கே ( வளைத்துக் ) கொடுக்கும் . கப்பம் 
கொடுக்கும் - திறைகொடுக்கும் . துப்பு - வலி . கூர்மத்து ஓடு அணி வார் வளை 
இழைத்துச் சேர்த்த தவளத் தோடு அணிவார் - மாலவதாரமாகிய ஆமையோட் 
டையும் , அழகிய நேர்மை புள்ள சங்கை இழைத்துச் சேர்க்கப்பட்ட வெண்மை 
யுடைய தோட்டையும் அணிபவர் . இழைத்தல் - சீவல் . 

( கரு ) 
சுந்தரஞ்சே ராடவருஞ் சூது முலை யார்குழலுங் 
கந்தனையே யொக்குங் கலைசையே - பந்தஞ் 
சிதையத் து தியார் திறங்கண் டவர்த 

மிதையத் து தியா சிடம் . 
கந்தனையே ஒக்கும் - முருகக்கடவுளையே நிகர்க்கும் . கம் தனை ஒக்கும் - 
மேகத்தையொக்கும் . ஏ அசை . சிதையத் துதியார் திறம் கண்டு அவர் தம் இதை 
யத்து உதியார் - சிதையும்படி துதிசெய்யா தவர் தன்மைகண்டு அவருடைய 
மனத்திலே தோன்றாதவர் . 

( கசு ) 
எண்ணேற்ற வுத்தமரு மெண்டிசையுங் காரிகையார் 
கண்ணோட்டஞ் செய்யுங் கலைசைடே - பண்ணார் 
சுருதிமா வாக்கினார் சுற்றுநரி யெல்லாங் 

கருதிமா வாக்கினார் காப்பு . 
எண் - ஆராய்ச்சி . கண்ணோட்டம் - தாட்சண்ணியம் . கண் ஓட்டம் - கண் 
ஓடுதல் , ஓடுதலாவது ஒரு நிலையினின்று பாராது விரைந்து செல்லுதலாம் . சுருதி 
மா வாக்கினார் - வேத மகாவாக்கியத்தையுடையவர் . மா ஆக்கினார் - கு திரையாகச் 
செய்தவர் . 

( கன ) 

- 


பம்புபெரும் பாக்கியரும் பஞ்சவனக் கிள்ளையும்பூக் 
கம்பலத்தி லேறுங் கலைசையே -- உம்பரெலாம் 
வந்தித்த வக்கரையார் மாதுசிவ காமிபங்கர் 

பந்தித்த வக்கரையார் பற்று . 
பூக் கம்பலத்தி லேறும் - அழகையுடைய கம்பளத்தில் ஏறியிருக்கும் . பூக்கம் 
பலத்தில் ஏறும் - கமுகம்பழத்திலேறியிருக்கும் . வக்கரையார் திருவக் 
கரையென்னுந் தலத்தையுடையவர். பந்தித்த அக்கு அரையார் - வரிசையாகச் 
செய்யப்பட்ட சங்குமணியைக்கட்டிய திருவரையையுடையவர் . ( கஅ ) 

தண்டிகையே றுஞ்செல்வர் தம்மார்பு நன்மடமுங் 
கண்டிகையா ரங்கூர் கலைசையே - வண்டுளரும் 
தண்டுளசித் தாமத்தன் றாரமா கப்புணர்ந்த 

பண்டுளசித் தாமத்தன் பற்று . 
கண் திகை ஆரம் கூர் - கண் திகைக்கும்படியான முத்துமாலை மிகுந்திருக் 
கின்ற. ஆரம் - பதக்கமுமாம் . கண்டிகையார் அங்கு ஊர்- உருத்திராக்கமாலையை 
யுடைய அடியார்கள் அங்கே செல்லுகின்ற. கண்டிகை-உருத்திராக்கம் , தமிழ்ச் 
சொல்லகராதியிற் காண்க . தண் துளசித்தாமத்தன் தாரம் ஆகப் புணர்ந்த பண்டு 
உள சித்து ஆம் அத்தன்- குளிர்ச்சியையுடைய துளவமாலையையணிந்த திருமால் 
மனைவியாகச் சேர்ந்த பண்டேயுள்ள சித்துப்பொருளாகிய உயர்ந்தோன் . ( கூகூ ) 

ஐவாய வேட்கை யகன்றவரு மாகதருங் 
கைவாரஞ் செய்யுங் கலைசையே- மெய்லாழ்வு 
நண்ணியபி ராமிதிரு நாடோறும் போற்றிடுஞ்சேற் 

கண்ணியபி ராமிபங்கர் காப்பு . 
ஐவாய வேட்கை - ஐவகையிந் திரியவாயிலாகவரு மாசை . கை வாரம் செய் 
யும் - ஒழுக்கமும் அன்பும் செய்கின்ற , மாகதர் - பாணர் , இருந்தேத்துவோ 
சென்பர் சிலப்பதிகாரவுரையில் . கை வாரம் செய்யும் முறையாக வார 
மென்னும் பாடலைப் பாடுதல் செய்யும் . வாரமாவது சொல்லொழுக்கமும் இசை 
யொழுக்கமுமுடைய பாடலென்பர் சிலப்பதிகாரவுரையில் . பிராமி - சரஸ்வதி . 
திரு- இலக்குமி , அபிராமி பங்கர்- அழகுடையவளாகிய உமாதேவியைப் பாதியி 
லுள்ளவர் . 

( 400) 
ரழியதொட் டிக்கலையூர் வாழி சிவகங்கை 
வாழி சிவகாம வல்லியெந்தாய் - வாழி 
புகழ்ச்சி தம்ப ரேசரருள் போற்றுமவ என்பர் 
மகிழ்ச்சியுடன் வாழி வளர்ந்து . 
கலைசைச் சிலேடைவெண்பா 

முற்றிற்று . 

